

अथ त्र्यम्बकविधानमुच्यते —

वसिष्ठ ऋषिः । अनुष्टुप् छन्दः । त्र्यम्बकरुद्रो देवता । त्र्यम्बकं
हृत् । यजामहे शिरः । सुगन्धि पुष्टिवर्धनं शिखा । उर्वारुकमिव बन्धनात्
कवचम् । मृत्योर्मुक्षीय मामृतात् अस्त्रम् । ध्यानम् —

अच्छस्वच्छारविन्दस्थितिरुभय रकराङ्गस्थितं पूर्णकुम्भं
द्वाभ्यां वेदाक्षमाले निजकरकमलाभ्यां घटौ नित्यपूर्णौ ।
द्वाभ्यां तौ च स्रवन्तौ शिरसि शशिकलावन्धुरे प्लावयन्तौ
देहं देवो दधानः प्रदिशतु विशदाकल्पजालः श्रियं वः ॥

जान्वोस्तद्बृत्तयुग्मस्तनतटयुगपार्श्वेषु पत्पाणिनासा-
शीर्षेष्वप्यूर्ध्वतोर्णैर्न्यसतु पुनरधस्तोपि मन्त्री तथोर्ध्वम् ॥
चरणाग्रसन्धिगुह्याधारोदरहृदयकन्धरेषु पुनः ।
बाह्वोस्सन्ध्यग्रास्यघ्राणद्वयदृक्श्रुतिभ्रुशीर्षेषु ॥

वर्णान् न्यस्य (सेत्) ॥

पदन्यासः — शिरोभ्रूदृग्ब्रह्मककगळहृदुदरगुह्येषु ।

ऊर्वोर्जान्वोः पदयोः पदैश्च मनुवित् क्रमेण विन्यस्येत् ॥

त्र्यम्बकं, यजामहे, सुगन्धि. पुष्टिवर्धनं, उर्वारुकं, इव, बन्धनात्,
मृत्योः, मुक्षीय, मा, अमृतात् । इत्येकादशपदानि ॥ एवं न्यस्य लक्षं
जपेत् ।

अथ पूजा -

प्रासादविधानोक्ते पीठे पञ्चगव्यैर्वा क्षीरद्रुमचर्मकथितकषायैर्वा दीक्षा-
कलशं संपूर्य महेश्वरमावाह्य समर्चयेत् । अङ्गेः प्रथमावृत्तिः । अर्काय०
इन्दवे० धरण्या० अद्भ्यः० अनलाय० वायवे० आकाशाय० यजमानाय०
अष्टमूर्तिसंज्ञकेरैर्तैर्द्वितीयावृत्तिः । रमाय० राकायै० प्रमायै० ज्योत्स्नायै० पूर्णायै०
उपायै० * पूरिण्यै० सुधायै० ८ इति तृतीयावृत्तिः । विश्वायै० विद्यायै०
सितायै० प्रह्वायै० सारायै० सन्ध्यायै० शिवायै० निशायै० ८ इति चतुर्थ्यावृत्तिः ।
आर्द्रायै० प्रज्ञायै० परायै० मेधायै० कान्त्यै० शान्त्यै० धृत्यै० मृत्यै० ८
इति पञ्चम्यावृत्तिः । वरायै० उमायै० पार्वत्यै० पद्मायै० शान्तायै०
* अमोघायै० जयायै० अमलायै० ८ इति षष्ठ्यावृत्तिः । इन्द्रादिभिस्सप्तमी ।
वज्रादिभिरष्टमी । एवं संपूज्य समभिषिच्य उक्तसंख्यं जप्त्वा हुनेत् ।
विन्धेन पलाशेन खादिरेण वटेन तिलेन सिद्धार्थेन दौग्धेन दुग्धेन दध्ना
दूर्वया च एतैर्दशभिराज्यसिक्तैः प्रत्येकं सहस्रसंख्यं पुरश्चरणाहोमः ॥

खादिरं-खण्डिर । सिद्धार्थ-मोहरया । दौग्धं-पायसम् ।

अथ प्रयोगः — विन्धैरयुतं हुत्वा महतीं लक्ष्मीमवाप्नुयाद्विप्रः ।

प्रयोगान्तरम् — तावद्भिर्द्विजवृक्षैः द्विजः श्रियं पुष्कलामवाप्नोति ।

प्रयोगान्तरम् —

अयमर्थः — द्विजवृक्षं-पलाश । एतैरयुतं हुनेत् । श्रियं प्राप्नोति ॥

प्रयोगान्तरम् — न्यग्रोधायुतहोमात् धनधान्यसमृद्धिमेति नचिरेण ।

न्यग्रोधं-वटम् । प्रयोगान्तरम् —

अयुतं तिलैः प्रजुह्वदपमृत्योः पाप्मनो विमुक्तस्स्यात् ।

प्रयोगान्तरम् — सिद्धार्थायुतहोमात् वैरिणमपमृत्युमपि विनाशयति ।

सिद्धार्थं-मोहरया ॥ प्रयोगान्तरम् —

* अमोघायै इत्यस्य उपरि आमोदायै इत्यपि पाठः ङ मातृकायां योजितः ।

पायसहुतेन परमां रमामथायुर्यशो लभेन्मर्त्यः ।

प्रयोगान्तरम् —

दुग्धहुताच्छान्तिः स्यात्परकृत्या नश्यति त्रियं लभते ।

शान्तिरिति । उपद्रवारिष्टादिशान्तिः । परकृत्येति । परप्रेषिता देवता ॥

प्रयोगान्तरम् —

दधिहोमतोऽन्नवान्स्यात् संवननकरं च तद्वदन्ति बुधाः ।

संवननं—वशीकरणम् ॥ प्रयोगान्तरम् —

दूर्वाऽयुतेन जुह्वद्रोगान्निर्वास्य सर्वमपमृत्युम् ।

गविंतधीरब्दानां विप्रवरस्सर्वधा शतं जीवेत् ॥

प्रयोगान्तरम् —

निजजन्मदिने पयोन्धसा वा शतवीर्यात्रितयैः पयोघृताक्तैः ।

जुहुयाच्च शतं सविंशतिं यः स लभेदायुररोगतां चिराय ॥

पयोन्धः — क्षीरपायसम् । शतवीर्या—दूर्वा ।

अयमर्थः — विंशत्युत्तरं शतं प्रतिनक्षत्रं एतयोर्द्रव्ययोरेकेन हुनेत् ॥

प्रयोगान्तरम् —

काश्मर्यदारुसमिधां त्रिशतं समेतं

सर्पिःपयोन्नसहितं त्रिदिनं जुहोतु ।

विप्रान् प्रतर्प्य च गुरुं परिपूज्य सम्यक्

दीर्घं त्रिमुक्तगदमायुरवाप्तकामः ॥

काश्मर्य - பெருங்குமுழ். पयोन्नं—क्षीरपायसम् ।

अयमर्थः — एवं त्रिभिर्द्रव्यैः एकैकं शतसंख्यया संभूय त्रिदिनं शतशो हुनेत् । एवं त्रिशतसंख्यया त्रिदिनं हुनेत् । आयुर्भवति ॥

प्रयोगान्तरम् —

स्नात्वाऽर्काभिमुखोभसि स्थित इमं मन्त्रं सहस्रं जपे-
दायुष्यं प्रतिपर्वं दुग्धहविषा होमो महाश्रीप्रदः ।

अयमर्थः—जले स्थित्वा जपेदायुर्थम् । प्रतिपर्वं क्षीरपायसेन जुहुयात् ।
श्रीप्रदो भवति ॥

प्रयोगान्तरम्—

लाजाभिर्निजवाच्छिताय हवनात्कन्याऽऽशु सन्दीयते

प्रयोगान्तरम्—

स्वाद्वक्तस्तनजद्रुहोमविधिना वर्णान्वशे स्थापयेत् ॥

वर्णानिति चातुर्वर्ण्यवशीकरणं समित्क्रमेणेत्यर्थः । स्वादु-त्रिमधुरम् ।

मधुगुळघृतमिश्रितमित्यर्थः । स्तनजद्रुमं-क्षीरद्रुमम् ॥

अथास्यैव व्यम्बकमन्त्रस्य मन्त्रसारोक्तं यन्त्रमुच्यते —

आलिख्याष्टदलं पद्मं तारं तत्कर्णिकान्तरे ।

तस्योदरे च समिति वीजं साध्यार्णवेष्टितम् ॥

तारस्य पार्श्वयोर्दृष्टी इ ई इति च तत्पुरः ।

जिह्वां स्यूमिति दिक्ष्वेतान्सोहं हम्साक्षरान्वहिः ॥

द्वौ द्वौ स्वरौ केसरेषु दलेषु व्यम्बकाक्षरान् ।

चतुरश्वतुरो बाह्ये वेष्टितं व्यञ्जनाक्षरैः ॥

मात्वा रुद्रेत्यृचावीतं साध्यवर्णविदर्भया ।

भूपुराश्रिषु ठवीजं दिक्षु वं वीजमेव च ॥

प्राणप्रतिष्ठामन्त्रं च गायत्रीं मन्त्रयन्त्रयोः ।

यथावकाशं विलिखेत्स्वगुरूक्तेन वर्त्मना ॥

आनुष्टुभं यन्त्रमिदं गोपनीयं प्रयत्नतः ।

आयुरारोग्यसौभाग्यधर्मार्थसुखमोक्षदम् ॥

किमत्र बहूनोक्तेन कांक्षितार्थसुरदुःखः ।

अयमर्थः — प्रथममष्टपत्रं पञ्च विलिख्य, तत्कर्णिकायां प्रणवं विलिख्य, तदन्तः सं इति जीवं विलिखेत् । तं जीवं साध्यनामाक्षरैर्वेष्टयेत् । पुनस्तस्योत्तरदक्षिणयोः पार्श्वयोः इ ई इति दृष्ट्यक्षरे विलिखेत् । पुनस्तस्य पुरतः स्युं इति जिह्वाक्षरं विलिखेत् । पुनस्तस्य प्रत्यक्षपूर्वोत्तरदक्षिणासु दिक्षु हंसः सोहं इत्यक्षरान् विलिखेत् । एतत्सर्वं कर्णिकायामेव । अयं तु सर्वयन्त्रेपि समानो न्यायः ॥

तत्र प्रणवलेखने चेत्, तत्र तत्र विशेषः । क्वचित् भुवनेशी, क्वचित् कामबीजादीति । पुनर्वहिर्दलमूलेषु स्वराक्षरद्वन्द्वं विलिखेत् । अकारादिषोडशाक्षराणि स्वरसंज्ञानि । पुनर्दलमध्येषु त्र्यम्बकाक्षराणि चत्वारि चत्वारि विलिखेत् । पुनर्बाह्ये कादिक्षान्तैर्वेष्टयेत् । तद्बहिर्मात्वारुद्रचक्रुधामेत्यूचा ऋगक्षरद्वयान्तरितसाध्यवर्णया वेष्टयेत् । पुनर्वहिः भूपुरं विलिख्य तत्कोणेषु ठमिति विलिख्य दिक्षु वमिति विलिखेत् । पुनर्यत्र कुत्र वा यथावकाशं प्राणप्रतिष्ठामन्त्रं (मन्त्रगायत्रीं यन्त्रगायत्रीं च) विलिखेत् ॥

शूलिनीकल्पे —

अनुग्रह्यहिर्वक्त्रा निग्रहेऽन्तर्मुखाक्षराः ।

इतरेषामशेषाणां तिर्यग्बक्त्रः प्रशस्यते ॥

अन्यथा लिखितार्णानि सिद्धिक्षयकराणि हि ।

साध्याक्षराण्यशेषाणि व्युत्क्रमाणि भवन्ति वै ॥

नानामुखेषु यन्त्रेषु प्रशस्यन्ते बहिर्मुखाः ।

यन्त्रभेदार्षरेखाणामशेषाणामयं विधिः ॥

अथ ऋष्यादिपूर्वकं प्राणप्रतिष्ठामन्त्रोपि लिख्यते —

ब्रह्मविष्णुमहेश्वरा ऋषयः । ऋग्यजुस्सामाथर्वाणि छन्दांसि । सकल-
जगत्सृष्टिकारिणी प्राणधारिणी शक्तिर्देवता । आं बीजम् । क्रों शक्तिः । प्राण-
प्रतिष्ठार्थे विनियोगः । आं हृत् । ह्रीं शिरः । क्रों शिखा । आं कवचम् ।
इत्याद्यङ्गानि ॥

रक्ताम्भोधिस्थपोतोह्लसदरुणसरोजाधिरूढा कराब्जैः

पाशं कोदण्डमिक्षूद्भवमळिगुणमप्यंकुशं पञ्चबाणान् ।

विभ्राणाऽसृक्पालं त्रिणयनलसिता पीनवक्षोरुहाढ्या

देवी बालार्कवर्णा भवतु सुखकरी प्राणशक्तिः परा नः ॥

आं ह्रीं क्रों य र ल व श प स हों क्षं सं हंसः अमुष्य प्राणा इह
प्राणाः, आं ह्रीं क्रों य र ल व श प स हों क्षं सं हंसः अमुष्य जीव इह
स्थितः, आं ह्रीं क्रों य र ल व श प स हों क्षं सं हंसः अमुष्य सर्वेन्द्रियाणि
वाङ्मनश्चक्षुश्श्रोत्रघ्राणप्राणा इहैवागत्य सुखं चिरं तिष्ठन्तु स्वाहा, क्रों ह्रीं आं
हंसः सोहं स्वाहा हंसः सं लं इति । तत्रामुष्यपदात्पूर्वं साध्यदेवतानाम
योजयेत् । एवं प्राणप्रतिष्ठामन्त्रः । इमं यथावकाशं विलिखेत् ॥

अथान्योऽपि प्राणप्रतिष्ठालेखनप्रकारोऽपि * लिख्यते —

यकारादिभिर्हकारान्तैर्वर्णैः सविन्दुकैः लोकपालबीजैः तत्तद्विधु यन्त्रस्य
विलिखेत् । अयमपि प्राणप्रतिष्ठालेखनविधिरपरः । एनं यन्त्रहृदयमिति
चाचक्षते । अयं लेखनक्रमस्तु प्राणप्रतिष्ठायन्त्रेष्युक्तः ॥

वाग्भृग्विष्णुवज्रिवरुणेश्वरराक्षसेन्दु-

प्रेतेशदिक्षु लिखितैरथ यादिवर्णैः ।

विन्दुद्वितैः क्षगतहंससमेतमध्यं

प्राणाख्ययन्त्रमथ वर्णवृत्तान्तरस्थम् ॥

* उच्यते इति ढ पाठः

अयमर्थः— यन्त्रस्य वाग्वादिदिक्षु उक्तेन क्रमेण यं रं लं वं शं पं सं हं इत्येतानि बीजानि विलिखेदिति । अत्रशिष्टस्य सर्वस्य प्राणप्रतिष्ठायन्त्रे उपयुक्तत्वाद् न लिख्यते । एतद्वा प्राणप्रतिष्ठामन्त्रं सर्वत्र विलिखेदिति । एवं द्विविधः प्राणप्रतिष्ठामन्त्रप्रकारः । एतयोरेकं विलिखेत् । पुनः मन्त्रगायत्रीं विलिखेत् ॥

मन्त्रराजाय विद्महे महामन्त्राय धीमहि ।

तन्नो मन्त्रः प्रचोदयात् ॥

पुनः यन्त्रगायत्रीं विलिखेत् ।

यन्त्रराजाय विद्महे महायन्त्राय धीमहि ।

तन्नो यन्त्रः प्रचोदयात् ॥

एतौ द्वावपि मन्त्रौ सर्वत्र यथावकाशं विलिखेत् ।

अथ रक्षाबन्धनमन्त्रोऽपि लिख्यते—

अग्ने रक्षण इति च रक्षाबन्धनमाचरेत् ।

बद्ध्वा रक्षामथाचार्यो रक्ष मा चल मा चल ॥

इति मन्त्रं जपेत्सृष्ट्वा रक्षामिष्टार्थसिद्धये ।

इति कल्पान्तरे प्रोक्तम् ॥

अथ त्र्यम्बकविधानप्रसङ्गात् त्र्यम्बककल्पोक्तं होमादिविधानमप्यत्र योग्यतावशादलिख्यते—

अत्र कृत्वाऽऽज्यभागान्तं सर्वमुल्लेखनादिकम् ।

स्वगृहोक्तविधानेन ततो होमं समाचरेत् ॥

अयमर्थः— सर्वकामहोमविषये पूर्वं स्वगृहोक्तविधानेन आज्यभागान्तं कृत्वा, पश्चात् तत्तद्देवतामग्नौ तत्तद्विधानेन पीठं संपूज्य तस्मिन्समावाह्य

परिवारैस्सह समर्घ्यं, पश्चात्परिपेचनादिकं कृत्वा होमं समाचरेत् । अयं न्यायस्तु सर्वहोमेपि समानः ॥

अथ प्रयोगः —

आयुष्कामो घृतेनैव जुहुयात् लक्षसंख्यया ।

अष्टुतं वा सहस्रं वा शतमष्टोत्तरं तु वा ॥

प्रयोगान्तरम् —

दूर्वात्रिकैर्वा जुहुयात् मधुरत्नयसंयुतैः ।

गङ्घ्रिभिः परिच्छिन्नैश्चतुरंगुलमानतः ॥

अयमर्थः—दूर्वाभिः त्रिमधुरसिक्ताभिः पूर्वोक्तलक्षादिसंख्यासु विकल्पिता-
स्वेकसंख्यया आयुरर्थं जुहुयात् । अथवा पूर्वोक्तसंख्ययैव चतुरंगुलपरिमाणेन
परिच्छिन्नाभिर्गङ्घ्रिभिर्हुनेत् आयुरर्थम् ॥

प्रयोगान्तरम् —

अथवा जुहुयाद्विद्वानक्षतैः शालितण्डुलैः ।

प्रक्षाळितैस्तिलैर्वापि जुहुयाद्गोघृताप्लुतैः ॥

अयमर्थः — शाली-காளிச்சண்டுகல் शालितण्डुलेन संपादितैरक्षतैर्वा
प्रक्षाळितैः गोघृतसिक्तेश्च तिलैर्वा पूर्वोक्तविकल्पसंख्यासु एकसंख्यया जुहुया-
दायुरर्थमेव ।

प्रयोगान्तरम् —

पलाशसमिधो हुत्वा सर्वमायुरवाप्नुयात् ।

अथवा गोघृताक्तेन पायसेनैव होमयेत् ॥

अयमर्थः — पलाशसमिद्धिर्वा गोघृतसिक्तेन क्षीरपायसेन वा पूर्वोक्त-
संख्ययैव हुनेदायुरर्थम् ॥

अथायुरर्थमेव प्रयोगान्तरम् —

अथातस्तर्पयेद्देवं उदकेन समाहितः ।

आसीनः प्राङ्मुखो भूत्वा जपेद्वा पूर्वसंख्यया ॥

ब्राह्मणान् भोजयेन्नित्यं वेदवेदाङ्गपारगान् ।

प्रयोगान्तरम् —

आरोग्यकामो जुहुयादर्ककाष्ठैर्घृताप्लुतैः ॥

पयसा वापि जुहुयात् गव्येनाज्येन वा पुनः ।

अर्ककाष्ठं—रुयीचेंशकल । अयमर्थः — घृतसिक्तेरर्कशकलैर्वा क्षीरेण वा घृतेन वा संख्यानुक्ते सहस्रमिति न्यायात् सहस्रं जुहुयादारोग्यकामी ॥

प्रयोगान्तरम् —

पालाशसमिधो वापि सर्वरोगप्रशान्तये ॥

प्रयोगान्तरम् —

अच्छिद्रैराम्रपर्णेस्तु पयोक्तैर्जुहुयाज्ज्वरे ।

गङ्गीपट्टिकाभिर्वा खादिरैर्वा घृताप्लुतैः ॥

आम्रपर्ण—अंव्याचीपर्ण । गङ्गीपट्टिका — गुळवेळची साळी
சீந்தில்சேதரல். खादिरं—खैर ।

(अयमर्थः) छिद्रादिरहितैः पयस्सिक्तैराम्रपर्णैर्वा गङ्गीत्वग्भिर्घृता-
क्ताभिर्वा तत्सिक्ताभिः खादिरसमिद्धिर्वा संख्यानुक्ते सहस्रमिति न्यायात्
सहस्रं जुहुयात् ज्वरशान्त्यर्थम् ॥

प्रयोगान्तरम् —

प्रमेहे मधुना द्योमः पयसा वा घृतेन वा ।

औदुम्बरसमिद्धिर्वा होमः पालाशकेन वा ॥

प्रयोगान्तरम् —

गुल्मशान्तौ तु होमः स्यात्तिलैः पिष्टैर्वृतेन वा ।

करण्डसमिधो वापि निर्गुण्डीसमिधोऽपि वा ॥

करण्डं—கொங்கு निर्गुण्डी—நொச்சில்

अयमर्थः — तिलैर्वा पिष्टेन वा आज्येन वा करण्डसमिद्धिर्वा निर्गुण्डीसमिद्धिर्वा गुल्मव्याधिशान्त्यर्थं सहस्रसंख्यं हुनेदिति ॥

प्रयोगान्तरम् —

तैलेनाज्येन जुहुयाद्वातरोगप्रशान्तये ।

शमीसमिद्धिर्जुहुयादाभिचारप्रशान्तये ॥

शमी—सौंदडी । अयमर्थः — तैलेन वा घृतेन वा सहस्रं वातरोग-शान्त्यर्थं जुहुयात् । आभिचारप्रशान्त्यर्थं शमीसमिद्धिर्हुनेत् ॥

प्रयोगान्तरम् —

शान्त्यर्थमक्षिरोमाणां पालाशसमिधोपि वा ।

उन्मत्तसमिधो हुत्वा (होमः) अपस्मारप्रशान्तये ॥

उन्मत्तं—धोतरा ॥

प्रयोगान्तरम् —

कुबेराक्षीन्द्रवल्लीभ्यामामशूलेषु होमयेत् ।

कुबेराक्षी—கொடிக்கழல் इन्द्रवल्ली—மொடக்கெகத்தான் अयमर्थः—
एताभ्यां, द्वाभ्यां शूलव्याधिपरिहारार्थं सहस्रं हुनेत् ॥

प्रयोगान्तरम् —

तैलेनाज्येन जुहुयादिक्षुखण्डैस्तथैव च ।

मातुळङ्गगळ्चीनां होमः कामिलनाशनः ॥

मातुळङ्गं—शुग्रीकुंज, किकाम्मल्लिमा शुष्ण गळ्ची—गुळवेळ ॥

अयमर्थः— एतैस्सर्वैः सहस्रं जुहुयात् कामिलव्याधिशान्त्यर्थम् ॥

प्रयोगान्तरम् —

मधुरत्रयहोमेन शान्तिस्स्याद्राजयक्ष्मणः ।

अयमर्थः— त्रिमधुरहोमेन राजयक्ष्मरोगस्य शान्तिः ॥

प्रयोगान्तरम् —

पालाशसमिधो हुत्वा (होमः) गळरोगप्रशान्तये ।

प्रयोगान्तरम् —

इच्छन्मसूरिकाशान्ति मधुरत्रयसंयुतैः ।

छिन्नोद्भवैर्वा जुहुयात्पालाशैर्वा घृताप्लुतैः ॥

छिन्नोद्भवं-गुलवेळ (शुक्तीळ) अयमर्थः— त्रिमधुरसिक्तैः छिन्नोद्भवैर्वा घृतसिक्ताभिः पलाशसमिद्धिर्वा मसूरिकाशान्त्यर्थं सहस्रसंख्यं हुनेत् ॥

प्रयोगान्तरम् —

गव्येनाज्येन जुहुयादक्षिरोगप्रशान्तये ।

प्रयोगान्तरम् —

दन्तरोगेषु जुहुयादर्ककाष्ठैर्घृताप्लुतैः ॥

अथवा तैलसंयुक्तैर्जुहुयाद्गौरसर्पपैः ।

अर्ककाष्ठं—रुपीचं शकल । गौरसर्पपं—पाण्डरया मोहरया । अयमर्थः— घृतसिक्तैर्कशकलैर्वा तैलसिक्तैर्गौरसर्पपैर्वा दन्तरोगशान्त्यर्थं सहस्रसंख्यं हुनेत् ॥

प्रयोगान्तरम्—

ये चान्ये मुखजा रोगा शिरोरोगास्तथैव च ।
ते सर्वे प्रशमं यान्ति तिलहोमैर्घृताप्लुतैः ॥

प्रयोगान्तरम्—

औदुम्बरं च सर्वेषां रोगाणां शान्तिमिच्छता ।
सकलरोगशान्त्यर्थं औदुम्बरसमिधो हुनेत् ॥

प्रयोगान्तरम्—

विल्ववृक्षसमिद्धोमः कर्तव्यो द्विजसत्तमैः ।
अन्तस्तापे तु जुहुयात्पद्मपत्रैर्घृताप्लुतैः ॥

अयमर्थः— विल्वसमिद्धिश्च पद्मपत्रैश्च घृताप्लुतैः सहस्रं हुनेत् अन्त-
रुष्णानिष्टत्यर्थम् ।

प्रयोगान्तरम्—

दूर्वाः पयोक्ता जुहुयाच्चन्दनेन घृतेन वा ।
शतं वाऽश्वत्थसमिधो रक्तस्रावे च होमयेत् ॥

अथवा गोघृतेनैव रक्तातीसारशान्तये ।

अयमर्थः— पयस्सिक्तया चन्दनसिक्तया घृतसिक्तया वा दूर्वया
हुनेत् रक्तस्रावशान्त्यर्थम् । अथवा शतमश्वत्थसमिधो हुनेत् रक्तस्राव-
शान्त्यर्थम् । अथवा गोघृतेनैव जुहुयात् रक्तातिसारशान्त्यर्थम् ॥

प्रयोगान्तरम्—

आस्यरोगेषु सर्वेषु कण्ठरोगे महोदरे ।

त्रिभिः फलैस्तु जुहुयात् मधुक्षीरघृताप्लुतैः ॥

त्रिफलं — अवले, हिरडे, व्याहडे । நெல்லிக்காய், கடுக்காய்
தானிக்காய், அயமர்த் — त्रिमधुरसिक्तेरेतैर्जुहुयात्सहस्रम् ॥

प्रयोगान्तरम् —

मधुरत्वयहोमस्तु सर्वरोगप्रशान्तिदः ।

मधुरत्रितयं-त्रिमधुरम् ।

प्रयोगान्तरम् —

आयुर्वेदेषु यत्प्रोक्तं यस्य रोगस्य भेषजम् ।

तस्य रोगस्य शान्त्यर्थं तेन तेनैव होमयेत् ॥

अयमर्थः — आयुर्वेदेषु यस्य रोगस्य यदौषधमुक्तं तेनौषधेन तद्रोग-
शान्त्यर्थं हुनेत् ।

प्रयोगान्तरम् —

अथवाऽनेन मन्त्रेण पावमानीभिरेव वा ।

तीर्थतोयेन देवेशमभिपिञ्चेत्समाहितः ॥

ज्वरमारीग्रहादीनां सर्वेषामपि शान्तये ।

पावमानीभिरिति पावमानीसूक्तैरित्यर्थः ॥

प्रयोगान्तरम् —

अथवा तर्पणं कुर्यात् मन्त्री पूर्वाक्तसंख्यया ।

नद्यां समुद्रगामिन्यां तटाकेषु सरस्सु वा ॥

प्राङ्मुखोदङ्मुखो वापि सर्वरोगप्रशान्तये ।

प्रयोगान्तरम् —

अथवा नियताहारो जपेन्मन्त्रं समाहितः ।

शान्तये सर्वरोगाणां तथैवानुद्भवाय च ॥

उक्तमर्थमुपसंहरति —

एवं होमं द्विजः कुर्यात् तर्पणं जपमेव वा ।
आयुरारोग्यसिद्ध्यर्थमात्मनो वा परस्य वा ॥

एकाहं वा ऽप्यहं वापि दशाहं द्वादशाहिकम् ।
पक्षं मासं द्विमासं वा मासत्रयमथापि वा ॥

अथवा चतुरो मासान्पण्णामान्वैकहायनम् ।
पापे महति सञ्जाते दीर्घकालं समाहितः ॥

अल्पेऽल्पकालं कुर्वीत जपहोमादिकाः क्रियाः ।
रोगकालोपयुक्तं च द्रव्यं शय्यासनादिकम् ॥

रोगमुक्तस्तु तत्सर्वं नोपयुञ्ज्यात्कदाचन ।
मृतसंजीविनीं नित्यं ब्राह्मणेभ्यः प्रदापयेत् ॥

इति वसिष्ठप्रोक्ते त्र्यम्बककल्पे चतुर्थः पटलः ॥

अथ मृत्युञ्जयोपायमहं वक्ष्याम्यतः परम् ।
पूर्वोक्तदेशकालेषु शुचिर्भूत्वा समाहितः ।
मधुत्रितययुक्ताभिः दूर्गाभिर्जुहुयात्ततः ॥

सहस्रमयुतं वापि श्वेतार्कह्रसुमैरथ ।
जुहुयात् गोघृताक्तैस्तु मृत्युं जयति मानवः ॥

अपामार्गसमिद्धिर्वा यवैः कृष्णतिलैरपि ।
अथवा गोघृतेनैव पयसा वापि होमयेत् ॥
कपिलागोघृतं क्षीरं प्रशंसन्ति मनीषिणः ।

अयमर्थः — त्रिमधुरसिक्ताभिर्दूर्वाभिर्वा गोघृतसिक्तैः श्वेतार्ककुसुमैर्वा अपामार्गसमिद्धिर्वा यवैर्वा कृष्णतिलैर्वा गोघृतेन वा क्षीरेण वा सहस्रमयुतं वा होमयेत् । तस्मान्मृत्युं जयति ॥

तत्र घृतक्षीरादि तु कपिलायाः समीचीनतरम् । श्वेतार्क-पाण्डरीरुयी । अपामार्ग-आधाडा ।

प्रयोगान्तरम् —

शनैश्चरदिनेऽश्वत्थं स्पृशन्मन्त्रमिमं जपेत् ।

अपमृत्युमतिक्रम्य सुखं जीवेन्न संशयः ॥

साक्षान्मृत्योर्विधुक्तस्स्यात् किं पुनस्त्वपमृत्युतः ।

प्रयोगान्तरम् —

अथवा पयसा देवमभिपिच्य घृतेन वा ।

पालाशखादिराश्वत्थसमिद्धिर्जुहुयाद्बुधः ॥

विल्ववृक्षोद्भवैर्वापि सोऽपि मृत्योर्विमुच्यते ।

खादिरं-क्षैर । अयमर्थः — क्षीरेण वा घृतेन वा रुद्रमभिपिञ्चेत् । पलाशसमिद्धिर्वा खादिरसमिद्धिर्वा अश्वत्थसमिद्धिर्वा हुनेच्च । तस्मान्मृत्यो-
र्मोचनं भवति ॥

प्रयोगान्तरम् —

अथवा श्रपयित्वा तु पञ्चगव्यचरुं पुनः ।

मन्त्रेणानेन जुहुयात् ध्यायन्नेव त्रियम्बकम् ॥

अष्टोत्तरशतं जप्त्वा मृत्युं जयति मानवः ।

अयमर्थः — पञ्चगव्यं चरुं संपाद्य जुहुयात् । पश्चात् ध्यात्वा जपेच्च । तस्मान्मृत्युं जयति ॥

इति वसिष्ठप्रोक्ते त्र्यम्बककल्पे पद्यमः पटलः ॥

अथोपायान्तरं वक्ष्ये साक्षान्मृत्योर्निवर्तनम् ।
तण्डुलैर्वीहिभिर्वापि चतुरस्रं समाहितः ॥

हस्तमात्रप्रमाणेन वेदिं कृत्वा विचक्षगः ।
तन्मध्ये स्थापयेत्कुम्भं सितसूत्रेण वेष्टितम् ॥

वस्त्रयुग्मेन संवेष्टय तीर्थनोयेन पूरयेत् ।
तत्रावाह्य महादेवं देवदेवं त्रियम्बकम् ॥

पूजयेद्बन्धपृष्पाद्यैः त्रैयम्बकक्रुचाऽपि च ।
ततोऽभिमन्त्रयेत्कुम्भं मन्त्रेणानेन मन्त्रवित् ॥

अष्टोत्तरसहस्रेण नियतात्मा समाहितः ।
अभिपिञ्चेत् प्रोक्षयेद्वा खानाशक्तं विशेषतः ॥

अपमृत्युभयं तस्य न च व्याधिकृतं भयम् ।
मातरं पितरं पुत्रं गोसहस्रप्रदायकम् ।
सर्वापत्सु च सर्वत्र मृतसंजीवनीं जपेत् ॥

मृतसंजीवनीति त्र्यम्बकमन्त्रः ॥

इति वसिष्ठप्रोक्ते त्र्यम्बककल्पे षष्ठः पटलः ॥

अथ रक्षाविधिं वक्ष्ये सर्वभूतहितावहम् ।
औपासनेऽग्निहोत्रे वा गृहीत्वा भसितं शुचि ॥

तद्भस्म मन्त्रयेन्मन्त्री मन्त्रेणानेन मन्त्रितम् ।
ललाटे हृदये कण्ठे बाह्वोश्चैव विशेषतः ॥

अनेनैव विधानेन यस्य रक्षा कृता भवेत् ।
नापमृत्युभयं तस्य न च व्याधिकृतं भयम् ॥

इति त्र्यम्बककल्पे किञ्चिद्विहितम् ॥

इच्छन्मसूरिकाशान्ति मधुलितयसंयुतैः ।

इति त्र्यम्बककल्पे उक्तः खलु वसूरिशान्त्यर्थं प्रयोगः । तत्प्रसङ्गात्
मसूरिकाशान्त्यर्थं कल्पान्तरोक्तो घण्टाकर्णमन्त्रोपि अत्र योग्यतावशात्
लिख्यते —

घण्टाकर्णं महाप्राज्ञं सर्वोपद्रवनाशनम् ।

स्फोटकानां रुजं प्राश्य रक्ष रक्ष महाबलम् ॥

अनेन मन्त्रेण मसूरीशान्त्यर्थं भस्मादि जपेत् ॥ (अस्य यन्त्रम्—)

कर्णिकायां लिखेत्तारं क्रमात्पलेषु चाष्टसु ।

घण्टाकर्णस्य वर्णास्तान् चतुरश्रतुरो लिखेत् ॥

मातृकार्णेश्च संवेष्ट्य साध्यादीन्मध्यतो लिखेत् ।

एतच्च घण्टाकर्णस्य यन्त्रं स्फोटविमोचकम् ॥

स्वर्णादिपट्टे संलिख्य धारयेद्यो यथाविधि ।

तस्य स्फोटा विनश्यन्ति नात्र कार्या विचारणा ॥

कार्पासबीजफलीकरणाद्यां हुनेच्च । फलीकरणं—कृष्ण७